

Skúlastýrisfundur

Dagfesting: 11.09.2019

Kl: 16:00–17:45

Til staðar: Sunrit Niklasdóttir, Nelly Haakonardóttir Debes, Marjun Danielsen, Ragnar Isaksen, Turið G. Hansen og Høgni Warberg.

Skrá

1. Góðkenna seinastu fundarfrásögn
2. Eftirmeta garðdagin
3. Kunning frá Høgna:
 - Skipan av frídögum í hesum skúlaárinum
 - Setan av lærarastørvum
 - Annað
4. Uppskot um fíggjarætlan
5. Viðgera tilboð um fleiri reiggjur á spæliplássíð
6. Viðgera tilboð um uppvørpu og lørift.
 - við støði í innheintaðu vitan frá øðrum skúlum, hvat tey hava keypt og teirra royndir við útgerðini. (Høgni og Marjun kunna skúlastýrið)
7. Umrøða uppskot frá Marjun um at keypa mikroovnar til skúlastovurnar – til næmingarnar at hita sær mat
8. Kunning viðvíkjandi, at Sunrit fer í farloyvi eitt ár frá d.d. Nelly tekur við sum forkvinna, Marjun tekur við sum næstforkvinna og Sigrun Helga, varðalimur tekur við sum skúlastýrslimur.
9. Ymiskt

- Status viðv. fimleikarahøllini
- Evt. mál at taka upp til felags-skúlastýrisfundin í Vestmanna 2. Oktober

Att 1: Seinasta fundarfrásøgn varð gjøgnumgingin, góðkend og verður í næstum lögð út á heimasíðu skúlans.

Att 2: Semja varð um, at Garðdagurin sum varð mikudagin 26. juni, eydnaðist sera væl. Tosað varð um, at tað kundi verið eitt gott hugskot at skipa fyri hesum, líknandi ella øðrum felags tiltakið við skúlaársbyrjan, sum so samstundis kundi verið eitt samansjóðingartiltak.

Att 3:

A: Høgni kunnaði um, hvussu frídagarnir eru skipaðir í samband við skúlaárið 2019-2020. Her fylgir skúlin rundskrivinum frá MMR, sum m.a. ásetir, at skúlin hevur 2 dagar til taks at brúka sum frídagar, og Kvívíkar skúli hevur í ár valt 22. mai og 4. juni. Harafturat hava lærararnir ráðleggingardag týsdagin 25. februar, har næmingarnir hava frídag. Hetta er samtykt av skúlastýrinum eftir ynski hjá foreldrum og foreldraumboðum um, at týsdagurin eftir fastalávintsmánadag skuldi verða frídagur hjá næmingunum. Kunning um frídagarnar er í faldaranum fyri inniverandi skúlaár, sum er at finna á heimasíðu skúlans.

B: Høgni kunnaði um setan av lærarastørvum, og her var nevnt, at Elna Sømark er sett í fast starv, og at Malan Petersen og Turið G. Hansen eru sett í tíðaravmarkaði størv. Inn vóru komnar 18 umsóknir til tey 3 størvini.

Att 4: Høgni legði fram uppskot um fíggjarætlan fyri 2020. Í mun til síðsta ár so hækkar játtanin sambært uppskotinum við 1,5 %, sum er ein varlig øking í mun til vanligan prísavøkstur í samfelagnum. Harumframt var á fíggjarætlanini ein møgulig upphædd til keyp av reiggjum til skúlagarðin (sí punkt 5) og ein upphædd til lørift, uppvørpu vm (sí punkt 6).

Att: 5: Skúlastýrið umrøddi innkomið tilboð frá innsport.fo um fleiri reiggjur til skúlagarðin, og samlaði kostnaðurin u/mvg fyri hetta tilboð er 56.600,-kr, afturat kemur kostnaðurin fyri uppseting. Skúlastýrismirnir høvdu ein jalgan hugburð móttvegis tilboðnum, men avtalað var, at Ragnar fyrst fer at tosa við prull.fo um, hvat tey móguliga hava at bjóða. So tá skúlastýrið hevur frætt aftur frá Ragnar, verður stóða tikin til, hvat víðari skal henda í málinum.

Att 6: Skúlastýrið viðgjörði tilboð um uppvörpu, lórfitt vm. til felagshólið inni í skúlanum. Høgni mælir til, at vit taka av tilboðnum frá Formula uppá 120.000 u/mvg + umleið 5.000 til uppsetan. Tilmæli verður bygt á, at Kvívíkar skúli hevur góðar royndir av at nýta Formula, sum veitara av teldum og aðrari tøkniligari útgerð, har teir eisini veita dygdargóða service/tænastu. Formula hevur við góðum royndum eisini veitt eini 15 øðrum skúlum líknandi útgerð til líknandi høli. Teir plaga at fáa Ljóðtøkni til at seta upp, og tað verður eftir ætlan eisini gjørt í Kvívíkar skúla. Ein av komandi døgguunum kann Áki frá Formula koma í skúlan, har vit saman hyggja meira nágreiniliga eftir, hvussu stórt lórfitti skal verða etc. Skúlastýrið valdi at fylgja hesum tilmæli, og ætlanin er at søkja kommununa um 135.000 ,-kr til hetta.

Att 7: Marjun legði fram uppskot um at keypa mikroovnar til flokksstovurnar í skúlanum. Á henda hátt kunnu vit umganga matspillu, tí um vit fáa mikroovnar, so kunnu næmingarnir t.d. fáa uppafthitað døgurða frá kvøldið fyri. Eisini varð víst á, at tað er ein yvirkomulig útreiðsla at keypa 4 mikroovnar. Høgni og allir lærarar skúlans mæla frá at keypa mikroovnar til flokksstovurnar, tí mett verður, at hetta fer at taka ov nógva tíð og orku hjá børnum og lærarum til at gera klárt, standa í møguligari kø, vaska, reinsa etc. Serliga næmingarnir í teimum yngri flokkunum skulu væntandi hava hjálp frá vaksnum til at gera klárt vm, og fríkorterini og matarsteðgurin eru í forvegin heldur stutt, tí 5 undirvísingartímar og steðgir skulu verða lidnir kl. 12:20, fyri at børnini búsitandi aðrastaðni í kommununi, kunnu náa bussin.

Annars er tað gleðiligt, at vit hava køliskáp í hvørjari flokksstovu, og at næmingarnir hava møguleika at fáa matpakka frá matpakkin.fo og skúlamjólk.

Att 8: Sunrit kunnaði um, at hon fer í farloyvi í eitt ár frá skúlastýrinum, og at Nelly hevur játtað at taka við sum forkvinna, Marjun sum næstforkvinna og Sigrun Helga sum skúlastýrslimur.

Att 9: Ymiskt:

A: Viðvíkjandi málinum um fimleikarahøllina, so er sambært Ragnar onki nýtt at frætta, og bíðað verður eftir øðrum nýggjum tilboðum.

B: Vit viðgjördu mál at taka upp til felags-skúlastýrisfundin við Vestmanna skúlastýrið, sum verður í Vestmanna mikudagin 2. okt. kl. 16.

C: Vit tosaðu um Seturskúla uttanlands. Høgni sigur, at síðsta skúlaár var ein 7. flokkur á setursskúla uttanlands, og tey høvdu áðrenn gjøgnum fleiri ár samlað nógvan pening saman til hetta endamál. Høgni sigur tó, at framyvir fara flokkar í Kvívíkar skúla ikki á setursskúla uttanlands. Hetta fer at verða meldað greitt út á komandi floksforeldrafundum.

Høvuðsgrundgevingin er, at bæði børn og foreldur í prinsippinum kunnu føla seg noydd til at gjalda pening til hetta endamál, hóast tey móguliga innast inni heldur vilja raðfesta øðrvísi.

D. Spurt var inn til Kvøldskúlaskrána fyri veturin 2019-2020. Høgni svarar, at kvøldskúlaskráin liggur klár niðri hjá kommununi. Kommunan fer at melda aftur til Høgna, hvørvítt skráin skal sendast út skjótast gjørligt, ella um bíðast skal eftir, at skráin fyri Kvøldskúlan í Vestmanna er klár. Tað hevur verið vanlig mannagongd gjøgnum øll tey síðstu árin, at bíðað hevur verið eftir skránni frá Vestmanna, soleiðis at skráin frá Vestmanna og Kvívík kunnu fara út samstundis, á eini dupultsíðu, sum er farin út til hvørt húski í Kvívíkar kommunu. Vanlig mannagongd hevur verið, at Posta hevur borið skrána út til hvørt húski. Høgni hevur ringt til nógvar Yoga-lærarar fyri at fáa Yoga í Kvøldskúlan í vetur, men øll hava borið seg undan, sum oftast tí tey í forvegin eru ‘yvir-bookaði.’ Høgni sigur annars, at hann hevur boðað kommununi frá, at hann til veturin 2020-2021, ynskir at verða loystur úr starvi sum leiðari fyri Kvøldskúlan, soleiðis at onkur annar vónandi framyvir kann taka sær av Kvøldskúlanum. Til hetta starvið krevst læraraútbúgving ella líknandi útbúgving.

E. Spurt var um, hvussu støðan er í Kvívíkar skúla í samband við happing. Høgni svarar, at lærararnir, onnur starvsfólk og fólk við ymsum øðrum ørindum í skúlanum ofta lata sera væl at dáminum, huglagnum og hýrinum í skúlanum. Tó eru tað einstakir næmingar, har trivnaðurin av ymsum orsøkum kundi verið betri, og tey børnini eru vit eyka OBS uppá.

F. Mikukvøldið tann 13. november kl. 19, verður felagsforeldrafundurin, sum skúlastýrið skipar fyri. Skúlastýrið mætir kl. 18:30. Kl. 19 leggur forkvinnan fram ársfrágreiðing, og kl. 19:30 kemur Elin Michelsen at hava fyrilestur um skermnýtslu. Fundurin endar kl. 21:00. Næsti ‘vanligi’ skúlastýrisfundur verður mikudagin 15. januar kl. 16

